

ಕರ್ನಾಟಕ ಪ್ರೌಢ ಶಿಕ್ಷಣ ಪರೀಕ್ಷಾ ಮಂಡಳಿ, ಮಲ್ಲೇಶ್ವರಂ, ಬೆಂಗಳೂರು-560003

KARNATAKA SECONDARY EDUCATION EXAMINATION BOARD
MALLESHWARAM, BENGALURU-560003

ವಾಣಿಜ್ಯ ಪರೀಕ್ಷೆ COMMERCE EXAMINATION

ಏಪ್ರಿಲ್ / ಮೇ -2021 APRIL / MAY -2021

ವಿಷಯ : ಪ್ರೌಢ ದರ್ಜೆ ಕನ್ನಡ ಬರಹ - ಪತ್ರಿಕೆ-1 (ವೇಗ)

Subject : SENIOR GRADE KANNADA TYPEWRITING - I PAPER (SPEED)

ವಿಷಯ ಸಂಕೇತ: 08 X (D)

ಗರಿಷ್ಠ ಅಂಕಗಳು : 100

Subject Code: 08 X (D)

Maximum Marks : 100

ಸಮಯ : ಮಧ್ಯಾಹ್ನ : 03:00 ರಿಂದ 03:15

ಅವಧಿ : 15 ನಿಮಿಷಗಳು

TIME : 03:00 PM to 03:15 PM

DURATION : 15 Minutes

ಅಭ್ಯರ್ಥಿಗಳಿಗೆ ಸಾಮಾನ್ಯ ಸೂಚನೆಗಳು / General Instructions to Candidates

1. ಅಭ್ಯರ್ಥಿಗಳು ತಮ್ಮ ಪ್ರವೇಶಪತ್ರದಲ್ಲಿ ನೀಡಿರುವ ಸೂಚನೆಗಳನ್ನು ಕಡ್ಡಾಯವಾಗಿ ಓದಿಕೊಳ್ಳುವುದು ಹಾಗೂ ಅದರಂತೆ ಅನುಸರಿಸುವುದು.

Candidates must compulsorily read and follow the instructions given in their hall ticket.

2. ಅಭ್ಯರ್ಥಿಗಳು ತಮ್ಮ ನೋಂದಣಿ ಸಂಖ್ಯೆಯನ್ನು ಪ್ರವೇಶ ಪತ್ರದಲ್ಲಿರುವಂತೆ ತಮ್ಮ ಉತ್ತರ ಪತ್ರಿಕೆಯ ಫೀಲೆ ನಿಗದಿತ ಸ್ಥಳದಲ್ಲಿ ಸ್ಪಷ್ಟವಾಗಿ ಬರೆಯತಕ್ಕದ್ದು.

Candidates should write their register number in the space provided on the answer sheets as printed in the hall ticket.

3. ಅಭ್ಯರ್ಥಿಯು ಕೇಳಿರುವ ಮಾಹಿತಿಯನ್ನು ನಿಗದಿಗೊಳಿಸಲಾದ ಸ್ಥಳದಲ್ಲಿ ಮಾತ್ರವೇ ಬರೆಯತಕ್ಕದ್ದು. ಇದನ್ನು ಹೊರತು ಪಡಿಸಿ ಇನ್ಯಾವುದೇ ಪುಟಗಳಲ್ಲಿ ನೋಂದಣಿ ಸಂಖ್ಯೆ, ಗುರುತು, ಚಿಹ್ನೆ ಇತ್ಯಾದಿ ಮಾಹಿತಿಗಳನ್ನು ಬರೆದಿರುವುದು ಕಂಡುಬಂದಲ್ಲಿ ಅಂತಹ ಉತ್ತರ ಪತ್ರಿಕೆಯನ್ನು ಮೌಲ್ಯಮಾಪನಕ್ಕೆ ಪರಿಗಣಿಸುವುದಿಲ್ಲ.

Candidates should write the details only in the space provided. Do not write the register number, mark, sign etc., in any of the sheets. Violation of the instruction, such papers will not be considered for evaluation.

4. ಪರೀಕ್ಷಾ ಸಮಯದಲ್ಲಿ ಅಭ್ಯರ್ಥಿಯು ಪರೀಕ್ಷಾ ಅವ್ಯವಹಾರ ಮಾಡುವುದು ಕಂಡು ಬಂದಲ್ಲಿ ಅಂತಹ ಅಭ್ಯರ್ಥಿಗಳ ವಿರುದ್ಧ ಪರೀಕ್ಷಾ ನಿಯಮಾನುಸಾರ ಶಿಸ್ತು ಕ್ರಮಕ್ಕೆ ಗುರಿಪಡಿಸಲಾಗುವುದು.

If any candidate is found indulged in malpractice during examination, disciplinary action will be initiated against the candidate as per the examination rules.

- ಸೂಚನೆಗಳು : 1) ಈ ಕೆಳಗೆ ಕೊಟ್ಟಿರುವ ವಿಷಯವನ್ನು 10 ರಿಂದ 75 ಸ್ಥಾನಗಳಿಗೆ ಅಂಚಿನ ತಡೆಗಳನ್ನು ಸ್ಥಿರಪಡಿಸಿಕೊಂಡು ಎರಡೂ ಸಾಲುಗಳ ತೆರಪಿನಲ್ಲಿ ಬೆರಳಚ್ಚು ಮಾಡಬೇಕು.
- 2) ಕಾಗದದ ಒಂದು ಭಾಗದಲ್ಲಿ ಮಾತ್ರ ಬೆರಳಚ್ಚು ಮಾಡಬೇಕು.
- 3) ತಪ್ಪಿಲ್ಲದೆ ಅಂದವಾಗಿ ಬೆರಳಚ್ಚು ಮಾಡಲು ವಿಶೇಷ ಗಮನ ಕೊಡಬೇಕು.

ಒಬ್ಬ ರಾಜ ತನ್ನ ರಾಜ್ಯವನ್ನು ನೋಡಲು ಕುದುರೆಯನ್ನು ಏರಿ ಹೊರಟ. ಒಂದೂರಿನ ಹಾದಿಯಲ್ಲಿ ಹೋಗುವಾಗ ಆತನಿಗೆ ತುಂಬಾ ಹಸಿವಾಯಿತು. ಸುತ್ತಮುತ್ತ ನೋಡಿದಾಗ ಬೃಹದಾಕಾರದ ಮರದಲ್ಲಿ ತುಂಬಾ ಹಣ್ಣುಗಳು ಜೋತು ಬಿದ್ದಿದ್ದವು. ಆ ಮರವು ತುಂಬಾ ಎತ್ತರವಿದ್ದ ಕಾರಣ ಒಂದು ಹಣ್ಣು ಸಹ ಆತನ ಕೈಗೆ ಎಟುಕಲಿಲ್ಲ. ಆಗ ಮರ ಕಡಿಯುವವನೊಬ್ಬ ಸಾಕಷ್ಟು ಹಣ್ಣುಗಳನ್ನು ಕೊಯ್ದು ರಾಜನಿಗೆ ಕೊಟ್ಟ. ತಕ್ಷಣ ಆತ ಅದನ್ನು ಗಬಗಬನೆ ತಿಂದು ಮರ ಕಡಿಯುವವನಿಗೆ

ಚಿನ್ನದ ನಾಣ್ಯಗಳನ್ನು ಕೊಟ್ಟು ರಾಜನು ಆನಂತರ ಮುಂದಕ್ಕೆ ಸಾಗಿದ.

ಹೀಗೆ ಸಾಗುವಾಗ ಆತ, ನಾನು ಈ ದೇಶದ ಒಬ್ಬ ದೊಡ್ಡ ರಾಜನಾರದೂ ನನಗೆ ಒಂದು ಮರವನ್ನು ಏರಲು ತಿಳಿದಿಲ್ಲ, ಇದಂತಹ ಅವಮಾನ ಎಂದು ತುಂಬಾ ಮರುಗಿದ. ಹೀಗೆ ದೂರ ಸಾಗುವಾಗ ಬಿಸಿಲು ಹೆಚ್ಚಿ ಆತನಿಗೆ ಸುಸ್ತಿನ ಜೊತೆಗೆ ನಿದ್ರೆ ಬರಲು ಸಹ ಶುರುವಾಯಿತು. ಮರದ ಕೆಳಗೆ ಮಲಗಿದರೂ ಆತನಿಗೆ ನಿದ್ರೆ ಬರಲಿಲ್ಲ, ದೂರದಲ್ಲಿ ಮರ ಕೆಲಸದವನು ಒಬ್ಬ ತನ್ನ

ತಲೆಗೆ ಕಟ್ಟಿದ್ದ ತುಂಡು ಬಟ್ಟೆಯನ್ನು ನೆಲದ
ಮೇಲೆ ಹಾಸಿ ಗಾಢ ನಿದ್ರೆಗೆ ಜಾರಿದ್ದ. ಆಗ
ರಾಜನಿಗೆ ಅವನಿಗೆ ಆ ಭಗವಂತ ಅದೆಷ್ಟು
ಸುಖ ನಿದ್ರೆಯನ್ನು ಕರುಣಿಸಿದ್ದಾನೆ. ಕಲ್ಲು ಮಣ್ಣು
ತರಗೆಲೆಯ ಮೇಲೆಯೇ ಗಾಢ ನಿದ್ರೆಯನ್ನು
ಮಾಡುತ್ತಿರುವನಲ್ಲ ಎಂದು ಯೋಚಿಸಿ ಆತನನ್ನು
ಹತ್ತಿರಕ್ಕೆ ಕರೆದು ನಿನಗೆ ಹೇಗೆ ಇಷ್ಟು ನಿದ್ರೆ
ಬರುತ್ತದೆ. ಈ ಕಲ್ಲು, ಮಣ್ಣು, ಧೂಳಿನಲ್ಲಿ
ನನಗೆ ಕೂರಲೂ ಮನಸ್ಸು ಆಗುತ್ತಿಲ್ಲ ಎಂದ.

ಆಗ ಮರಗೆಲಸದವ ನಮ್ಮ ಬದುಕೇ
ಹೀಗೆ. ಬೆಳ್ಳಗ್ಗಿನಿಂದ ಸಂಜೆಯವರೆಗೂ ಕಷ್ಟಪಟ್ಟು
ದುಡಿದರೆ ದೇಹಕ್ಕೆ ತುಂಬಾ ಆಯಾಸವಾಗುತ್ತದೆ.
ಆಗ ಎಲ್ಲಿ ಮಲಗಿದರೂ ಗಾಢವಾದ ನಿದ್ರೆ
ಬರುತ್ತದೆ ಎಂದ. ರಾಜ ಹೀಗೆ ಮುಂದೆ
ಹೋಗುವಾಗ ನದಿಯೊಂದು ಕಾಣಿಸಿತು.
ರಾಜನಿಗೆ ಈಜು ಸಹ ಬರುತ್ತಿರಲಿಲ್ಲ. ಅಲ್ಲಿ ಚಿಕ್ಕ

ಮಕ್ಕಳೆಲ್ಲ ನೀರಿನಲ್ಲಿ ಈಜುತ್ತಾ ಕುಣಿದಾಡುತ್ತಾ
ಆಟವಾಡುತ್ತಿದ್ದರು. ಕತ್ತಲಾಗುತ್ತಾ ಬಂದಾಗ
ರಾಜನಿಗೆ ಆದಷ್ಟು ಜಾಗ್ರತೆಯಾಗಿ ನದಿಯನ್ನು
ದಾಟಿ ಅರಮನೆ ತಲುಪಲೇ ಬೇಕಾಯಿತು.
ಕೂಡಲೇ ಅಲ್ಲಿದ್ದ ಜನರನ್ನು ಕರೆದು ನಾನು ಈ
ದೇಶದ ರಾಜ ನನ್ನನ್ನು ಮತ್ತು ನನ್ನ
ಕುದುರೆಯನ್ನು ಈ ನದಿಯಿಂದ ದಾಟಿಸಿ ಆ
ದಡಕ್ಕೆ ಕೊಂಡೊಯ್ಯಿರಿ ಎಂದು ರಾಜನು
ಆಜ್ಞಾಪಿಸಿದ ತಕ್ಷಣವೇ ಜನರೆಲ್ಲರೂ ಓಡೋಡಿ
ಬಂದು ರಾಜನನ್ನು ಹೊತ್ತು ನದಿಯಲ್ಲಿ
ನಡೆದರು ಮತ್ತು ಕುದುರೆಯನ್ನು ಸಹ
ಎಳೆದುಕೊಂಡು ಹೋಗಿ ದಡವನ್ನು
ಮುಟ್ಟಿಸಿದರು.

ಅರಮನೆಯನ್ನು ಸೇರಿದ ರಾಜನು ತನ್ನ
ಮಹಾರಾಣಿಯನ್ನು ಕರೆದು, ನಾನು ಈ ದೇಶದ
ರಾಜನು, ನನಗೆ ತಿಳಿಯದೇ ಇರುವ ವಿದ್ಯೆಯೇ

ಇಲ್ಲ ಎಂದೆನಿಸಿದ್ದೆ. ಆದರೆ ಒಂದು ಮರವನ್ನು
 ಏರಿ ಹಣ್ಣುಗಳನ್ನು ಕೊಯ್ಯುವ ಕಲೆಯು ನನಗೆ
 ತಿಳಿದೇ ಇಲ್ಲ. ನಾನು ಈ ಸಾಮ್ರಾಜ್ಯದ
 ಸುಖದ ಅರಮನೆಯಲ್ಲಿ ಹೇಗೆ ಬೇಕಾದರೂ
 ಮಲಗುವೆ ಎಂದೆನಿಸಿದ್ದೆ. ಆದರೆ ಅಲ್ಲೊಬ್ಬ ಕಲ್ಲು
 ಮಣ್ಣಿನ ದೂಳಿನ ನಡುವೆಯೇ ಮೇಲೆಯೇ
 ಸುಖವಾಗಿ ಮಲಗಿದ್ದ ಹೇಗೆ, ನನಗೆ ಅಲ್ಲಿ ಅತ್ತ
 ಇತ್ತ ಹೊರಳಾಡಿದರೂ ಆ ಕಲ್ಲು ಮಣ್ಣಿನ
 ದೂಳಿನ ನಡುವೆ ನಿಧ್ರೆಯೇ ಬರಲಿಲ್ಲ. ಆನಂತರ
 ನನಗೆ ಒಂದು ನದಿಯನ್ನು ಸಹ ಈಜಿ ನದಿ
 ದಾಟಲೂ ನನಗೆ ತಿಳಿದಿಲ್ಲ. ಈ
 ಅರಮನೆಯಿಂದ ಒಮ್ಮೆಯೂ ಹೊರಗೆ
 ಹೋಗದ ನಾನು ಈ ರಾಜ್ಯದ ಆಸ್ತಿ
 ಧನಕನಕದಲ್ಲಿಯೇ ಬದುಕಿ ಇದನ್ನೇ ಸುಖದ

ಜೀವನ ಎಂದು ಭಾವಿಸಿರುವೆ ನಾನು. ಆದರೆ
 ಅವರೆಲ್ಲ ಅಷ್ಟೇ ಇಷ್ಟೇ ಹಣದಲ್ಲಿ ಹೇಗೆ
 ಸುಖವಾಗಿದ್ದಾರೆ ನೋಡು ಎಂದ. ಆಗ
 ಮಹಾರಾಣಿ ಆತನಿಗೆ ನೀವು ಈ ದೇಶದ
 ರಾಜ ಎಂಬ ಮನಸ್ಥಿತಿಯೇ ನಿಮಗೆ
 ಮುಳ್ಳಾಗಿದೆ. ನೀವು ಸಹ ಜನ ಸಾಮಾನ್ಯರಲ್ಲಿ
 ಸಾಮಾನ್ಯರಾಗಿ ಬದುಕಿ. ನಿಮಗೆ ಎಲ್ಲವೂ
 ಸಿದ್ಧಿಸುತ್ತದೆ. ನಮ್ಮ ಪ್ರಜೆಗಳು ಬಹಳ ಕಷ್ಟದಲ್ಲಿ
 ಬದುಕು ನಡೆಸುತ್ತಿದ್ದಾರೆ ಎಂಬುದನ್ನು ಮೊದಲು
 ಅರಿತುಕೊಳ್ಳಿ ಎಂದಳು. ಆಗ ರಾಜನಿಗೆ ತನ್ನ
 ತಪ್ಪಿನ ಅರಿವಾಗಿ ಪ್ರಜೆಗಳ ಒಳಿತಿಗಾಗಿ ಅನೇಕ
 ಕೆಲಸಗಳನ್ನು ಮಾಡಿ ಅವರಿಗಾಗಿಯೇ
 ಬದುಕಿದನು.